



Струмичанката Кристина Зимбакова вечер ќе постави изложба на планината Родопи во Бугарија

Уметницата Кристина Зимбакова од Струмица вечер на планината Родопи во Бугарија ќе постави самостојна изложба насловена „Светилиште“.

 Ристо Тасев, Струмица · 6 ноември 2020 14:26





Струмица, 6 ноември 2020 (МИА) – Уметницата Кристина Зимбакова од Струмица вечер на планината Родопи во Бугарија ќе постави самостојна изложба насловена „Светилиште“.

Изложбата ќе биде поставена на отворено, во експериментална стаклена витрина-галерија „Расклон“, во источните предели на планината Родопи. Местото е на 500 метри надморска височина, на крстосница од шумски пат и во близина на грчката граница.

Ова не е прва ваква изложба на Зимбакова, поставена во природа. Лани во јуни постави изложба и на планината Беласица, на врвот Сечена Скала, висок 1740 метри, на самата гранична линија меѓу Северна Македонија и Грција.

Кристина Зимбакова во своето творештво негува интердисциплинарен пристап каде се испреплетени сликарството, поезијата и природните науки, а габите и лишаите се најзастапен медиум.

Досега имала самостојни изложби во земјава, како и во Ирска, а учествувала на бројни групни изложби во Оксфордскиот театар во Англија и Музејот за уметност „Ешкенази“ во САД.

Настанот е во организација на холандско-бугарската уметничка Фондација „Царино“, а ќе трае до 2 декември.
рт/хс/